



ମାନବ ସମ୍ବଳ ବିକାଶ ରାଷ୍ଟ୍ରମନ୍ତ୍ରୀ ଭାବେ ଦାୟିତ୍ୱ ଗ୍ରହଣ କଲେ ଡଃ ସତ୍ୟ ପାଲ ସିଂ

Posted On: 04 SEP 2017 1:35PM by PIB Bhubaneswar

ଡଃ ସତ୍ୟ ପାଲ ସିଂ ଆଜି ନୂଆଦିଲ୍ଲୀରେ ମାନବ ସମ୍ବଳ ବିକାଶ ରାଷ୍ଟ୍ରମନ୍ତ୍ରୀ ଭାବେ ଦାୟିତ୍ୱ ଗ୍ରହଣ କରିଛନ୍ତି । ସେ ଉତ୍ତର ପ୍ରଦେଶର ବାଘପତ ଲୋକସଭା ନିର୍ବାଚନ ମଣ୍ଡଳୀର ପ୍ରତିନିଧିତ୍ୱ କରନ୍ତି ।

ଶ୍ରୀ ସତ୍ୟପାଲ ସିଂ 16ତମ ଲୋକସଭା (2014-2019)ର ସଦସ୍ୟ । ସେ ମଧ୍ୟ ସଂସଦୀୟ ଗୃହ ପରିସର ସୁରକ୍ଷା ଯୁଗ୍ମ ସଂସଦୀୟ କମିଟିର ସଦସ୍ୟ, ଗୃହ ମନ୍ତ୍ରାଳୟ ଷ୍ଟାଫ୍ କମିଟିର ସଦସ୍ୟ, ସଂସଦର ସଦସ୍ୟ ମାନଙ୍କ ଦରମା ଓ ଭତ୍ତା ନିୟନ୍ତ୍ରଣ ଯୁଗ୍ମ କମିଟିର ସଦସ୍ୟ, ପରାମର୍ଶ କମିଟି, ଗ୍ରାମୀଣ ବିକାଶ, ପଂଚାୟତି ରାଜ ଓ ପାନୀୟ ଜଳ ଏବଂ ସ୍ୱଚ୍ଛତା ମନ୍ତ୍ରାଳୟର ସଦସ୍ୟ ।

1980 ବ୍ୟାଚ ଆଇପିଏସ୍ ଅଫିସର ଶ୍ରୀ ସିଂ ବିଭିନ୍ନ ଦାୟିତ୍ୱ ସମ୍ପନ୍ନ ପଦବୀକୁ ସୁଚାରୁ ରୂପେ ସମ୍ପାଦନ କରିଛନ୍ତି । ସେ ମୁମ୍ବାଇ, ପୁନେ ଓ ନାଗପୁରର ପୋଲିସ୍ କମିଶନର ଥିଲେ ଏବଂ ମହାରାଷ୍ଟ୍ରର ଅତିରିକ୍ତ ଡିଜିପି ଥିଲେ । ସେ ସରକାରୀ ଚାକିରିରୁ ସ୍ୱେଚ୍ଛାକୃତ ଭାବେ ଅବସର ନେଇ 2014ରେ ମୂଖ୍ୟ ରାଜନୈତିକ ଧାରାରେ ଯୋଗଦେଇଥିଲେ ।

(Release ID: 1501869) Visitor Counter : 3

